



HEILSUMÁLARÁÐIÐ

13. desember 2021

Mál: 20/00540

Viðgjørt: BL

Millum undirritaðu:

Heilsumálaráðið

og

Spf. Thetis

er í dag gjørdur hesin:

SAMSTARVSSÁTTMÁLI

í sambandi við corona-kanningar í Føroyum frá 16. desember 2021 til og við tann 31. januar 2022

Endamál § 1

Epidemikommisjónin hevur, sambært § 16, stk. 1 í epidemilógini, álagt øllum, sum koma til Føroya í tíðarskeiðnum frá og við 16. desember 2021 til og við 31. januar 2022, at lata seg kanna fyri COVID-19 av einum lækna ella einum, sum arbeiðir eftir delegatiónum frá lækna. Boðini verða fylgd soleiðis, at øll, sum koma til Føroya í tíðarskeiðnum verða kannað við innferð.

Heilsumálaráðið, vegna landsstýrið, hevur fingið til uppgávu at fremja avgerðina hjá Epidemikommisjónini í verki. Heilsumálaráðið og Spf. Thetis innganga í hesum sambandi í samstarv um, at Thetis skal gera hesar corona-kanningar í Føroyum. Hetta eftir delegatiónum frá lækna.

Partarnir meta, tað hava týðning at leggja fastar karmar kring samstarvið millum partarnar, soleiðis at kanningarnar verða gjørdar á besta og tryggasta hátt.

Endamálið við hesum sáttmála er at leggja karmarnar um samstarvið millum partarnar um at gera corona-kanningar í Føroyum í sambandi við omanfyristandandi avgerð hjá Epidemikommisjónini, umframt at leggja karmar um samstarvið.

RW

HEILSUMÁLARÁÐIÐ

Uppgávur hjá Thetis

§ 2

Thetis tryggjar, at ein lækni er ábyrgdarhavandi lækni fyri kanningunum. Hesin lækni verður løntur av Thetis. Thetis og tey starvsfólk, ið gera potingar, arbeiða eftir delegatióin frá hesum lækna, jb. § 18 í autorisatióinlógini (anordning nr. 1472/2013) og bekendtgørelse 613/2014 om autoriserede sundhedspersoners benyttelse af medhjælp. Læknin tryggjar sær, at tey starvsfólk, ið testa tey ferðandi, eru skikkaði til at útføra uppgávuna og hava fingið vegleiðing frá honum í at gera testinar.

Thetis skal í sambandi við hendan sáttmála gera fylgjandi uppgávur:

- Pota ferðafólk og í tí sambandi seta potistøðir upp
- Gera COVID-19 analysur av royndunum, sum verða tiknar
- Hava og reka kanningarstovu
- Hava fólk at gera kanningar og greiningar
- Levera kit til kanningar
- Veita fakførleika í sambandi við samstarvið.

Sum høvuðsregla, skulu analysur av royndum gerast einkultvís. Í serligum støðum, t.d. um stórt trýst er á kapacitetinum, kunnu analysurnar bólkagreinaast (poolast). Í hesum støðum fráboðar Thetis til Tummas í Garði, læknastjóra í Sjúkrahúsverkinum, at royndirnar verða bólkagreinaðar. Thetis grundgevvur fyri, hví tað er neyðugt at bólkagreina í serligu støðuni.

Kanningar verða framdar av fyrítøkuni Thetis. Thetis ger kanningar fyri Heilsumálaráðið. Tað merkir, at tað er Heilsumálaráðið, vegna landsstýrið, sum sbrt. § 6, nr. 6 í dátuverndarlógini er dátuábyrgdari, og tí sum dátuábyrgdari ásetir endamálið við viðgerðini. At Thetis fremur kanningarnar í verki merkir, at Thetis er dátuviðgeri, sbrt. § 6, nr. 7 í dátuverndarlógini, og tí viðger persónsupplýsingar vegna Heilsumálaráðið. Dátuviðgerðaravtala sbrt. § 41 í dátuverndarlógini verður gjørd.

Kanningarskipanin verður gjørd soleiðis, at Thetis sum dátuviðgeri einans hevur dulnevndar persónupplýsingar um hendi, og sostatt m.a. ikki kann knýta kanningarúrslit beinleiðis til ávíst ferðafólk.

Um ferðafólk verða testað negativ fyri corona, letur Thetis læknanum boð um hetta. Allar kanningar, sum eru gjørdar verða burturbeindar hjá Thetis. Thetis gevur viðkomandi ferðafólki boð um, at tey eru testað negativ fyri coronu.

Um eitt ella fleiri ferðafólk verða testað positiv fyri corona, letur Thetis allar kanningar til læknan. Avrit av persónsupplýsingum ella kanningum verða ikki goymdar hjá Thetis. Læknin letur beinanvegin upplýsingarnar telefoniskt og skriftligt til Landslæknan, sbrt. Bekendtgørelse nr. 189 af 10. Marts 2020 for Færøerne om lægers anmeldelse af COVID-19.

Verða eitt ella fleiri ferðafólk testað positiv, verða kanningarnar (og upplýsingarnar) sostatt ikki destrueraðar beinanvegin av Thetis, men verða kvalitetskannaðar o.a. av læknanum. Eisini er tað læknin, sum gevur Landslæknanum boð um, at eitt ella fleiri ferðafólk eru testað positiv. Aftaná verða hesar kanningar destrueraðar.

Allar persónsupplýsingar, sum Thetis viðgerð, verða goymdar í tryggum skipanum.

HEILSUMÁLARÁÐIÐ

Rættur til endurgjald fyri skaða í sambandi við kanning er regulerað í “anordning om ikrafttræden for Færøerne af lov om klage- og erstatningsadgang inden for sundhedsvæsenet”.

Thetis tryggjar sær góðkenning frá Dátueftirlitinum til hesa verkætlan sambært dátuverndarlógini.

Uppgávur hjá Heilsumálaráðnum **§ 3**

Í sáttmálatíðarskeiðnum innistendur Heilsumálaráðið fyri gjaldi til Thetis fyri tær coronakanningar, sum eru fevndar av hesum sáttmála.

Avgerðir og dispositiónsrættur úteftir **§ 4**

Hvør okkara kann taka allar neyðugar og vanligar avgerðir í sambandi við raksturin av felags virkseminum sambært hesum sáttmála.

Broytingar av hesum sáttmála krevja semju millum partarnar.

Tilfar frá kanningum v.m. **§ 5**

Thetis ger kanningarnar og veitir úrslit av kanningunum seinast kl. 12:00 dagin eftir, at kanningar eru gjørdar.

Thetis kannar bert fyri Covid-19. Tá kanningarnar eru lidnar og úrslitið fyriliggur, verður tilfarið hjá Thetis burturbeint.

Starvsfólk hjá Thetis hava tagnarskyldu um allar upplýsingar, sum felagið og starvsfólk felagsins fáa í sambandi við kanningarnar sambært hesum sáttmála.

Fakturering **§ 6**

Thetis fakturerar 250 kr. fyri hvørja coronukanning, sum verður gjørd. Av tí, at einki mvg er á coronukanningum, verður einki MVG ásett.

Eina ferð um vikuna verður rokning send til Heilsumálaráðið.

Uppsøgn og mishald **§ 7**

Sáttmálin er galdandi frá 16. desember 2021 til 31. januar 2022. Í hesum tíðarskeiði kunnu partarnir uppsiga sáttmálan við 14 daga varslí.

Sáttmálin ímillum Heilsumálaráðið og Thetis um coronukanningar við markið, dagfestur 26. november 2021, fer samstundis úr gildi tann 16. desember 2021.

Rud

HEILSUMÁLARÁÐIÐ

Um ein partur munandi misheldur skyldur sínar sambært sáttmálanum, kann hin parturin siga sáttmálan upp uttan uppsagnartíð.


Hevur ein partur við at mishalda sáttmálan elvt hinum fíggjartap, ábyrgist viðkomandi samsvarandi vanligum reglum um endurgjald.

Verndarting § 8


Allar ósemjur um tulking av hesum sáttmála skulu avgerast eftir teimum reglum, sum til hvørja tíð eru galdandi í Føroyum og kunnu leggjast fyri Føroya rætt.

Tórshavn, tann 13/12 - 2021 Tórshavn, tann 14/12 - 2021

Heilsumálaráðið
Turid Arge, aðalstjóri



Spf. Thetis
Regin W. Dalsgaard, nevndarformaður



Fyrivarni fyri gildiskomu av hesum sáttmála:

Partarnir eru samdir um, at hesin sáttmáli ikki kemur í gildi, fyrr enn Løgtingið hevur veitt neyðuga peningaliga játtan til endamálið og neyðug góðkenning er fingin til vega frá Dátueftirlitinum.